



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 09.10.2023 **TIME : 07.25 AM**

പ്രധാന വാർത്തകൾ

1. ഇസ്രായേൽ - ഹമാസ് സംഘർഷത്തിൽ കൊല്ലപ്പെട്ടവരുടെ എണ്ണം ആയിരം കടന്നു. ഔദ്യോഗികമായി യുദ്ധം പ്രഖ്യാപിച്ച് ഇസ്രായേൽ.

Death toll in the ongoing Israel-Hamas conflict has crossed over a thousand. Israel's cabinet invoked Article 40 Aleph, and officially declared war.

2. ഇസ്രായേലിന് അമേരിക്ക സഹായം നൽകും. സംഘർഷം ലഘൂകരിക്കാൻ ശ്രമങ്ങൾ ഊർജ്ജിതം. ഇന്ത്യൻ പൗരന്മാർ ആശങ്കപ്പെടേണ്ടതില്ലെന്ന് കേന്ദ്ര സഹമന്ത്രി വി മുരളീധരൻ.

US promises full support to Israel. Efforts to achieve calm in region are in full swing. Indian citizens should not worry ; says union Minister of State for External Affairs V Muraleedharan.

3. ഭൂചലനം ദുരന്തം വിതച്ച അഫ്ഗാനിസ്ഥാനിൽ രക്ഷാ ദുരിതാശ്വാസ പ്രവർത്തനങ്ങൾ ഊർജ്ജിതം. മരണം 2,400 കടന്നു.

Afghanistan earthquakes ; Death toll has risen to over 2,400. Search and rescue efforts continues.

4. രാജ്യരക്ഷാ മന്ത്രി രാജ്നാഥ് സിങ്ങിന്റെ ദ്വിരാഷ്ട്ര സന്ദർശനത്തിന് ഇന്ന് തുടക്കമാകും. ഇറ്റലിയിലെയും ഫ്രാൻസിലെയും ഉന്നത നേതൃത്വവുമായി കൂടിക്കാഴ്ച നടത്തും.

Raksha Mantri Rajnath Singh's four day visit to Italy and France begins from today. He is scheduled to meet with the top political leaderships of both the countries.

5. ഏകദിന ലോകകപ്പ് ക്രിക്കറ്റിൽ ഇന്ത്യയ്ക്ക് വിജയത്തുടക്കം. ഓസ്ട്രേലിയയെ പരാജയപ്പെടുത്തിയത് ആറ് വിക്കറ്റിന്. ഇന്ന് ന്യൂസീലന്റ് നെതർലന്റ്സ് പോരാട്ടം.

ICC Men's World Cup cricket; India beat Australia by six wickets.Today, New Zealand will take on Netherlands.

HEADLINE-1

REV NT. ISRAEL-HAMAS

ഇസ്രായേൽ - ഹമാസ് സംഘർഷത്തിൽ കൊല്ലപ്പെട്ടവരുടെ എണ്ണം **ആയിരം** കടന്നു. **2,100**-ലേറെ പേർക്ക് പരിക്കേറ്റിട്ടുണ്ട്. നൂറിലധികം ഇസ്രായേൽ പൗരന്മാരെ ഹമാസ് ബന്ദികളാക്കി. സംഘർഷം ആരംഭിച്ച് രണ്ടാം ദിവസം പിന്നിടുമ്പോഴും രാജ്യത്ത് അതിക്രമിച്ച് കടന്നവരെ പൂർണ്ണമായും പുറത്താക്കാൻ ഇസ്രായേലിന് കഴിഞ്ഞിട്ടില്ല. വിവിധയിടങ്ങളിൽ രൂക്ഷമായ ഏറ്റുമുട്ടൽ തുടരുകയാണ്. ഹമാസിന്റെ നിയന്ത്രണത്തിലുള്ള ഗാസ മേഖലയിൽ കര-വ്യോമ ആക്രമണങ്ങൾ രൂക്ഷമാണ്. ഇറാന്റെ പിന്തുണയോടെ ലബനിൽ പ്രവർത്തിക്കുന്ന ഹിസ്ബുള്ള അതിർത്തിയിലെ ഇസ്രായേൽ നിയന്ത്രണമുള്ള പ്രദേശങ്ങളിൽ റോക്കറ്റ് ആക്രമണം നടത്തിയതും സ്ഥിതിഗതികളെ കൂടുതൽ സംഘർഷഭരിതമാക്കി. ഏറ്റുമുട്ടലിൽ **600** പേർ കൊല്ലപ്പെട്ടതായും രണ്ടായിരത്തിലധികം പേർക്ക് പരിക്കേറ്റതായും ഇസ്രായേൽ ഗവൺമെന്റ് വ്യക്തങ്ങൾ അറിയിച്ചു. ഇസ്രായേലിന്റെ വ്യോമാക്രമണത്തിൽ ഗാസ മുന്നമ്പിൽ മാത്രം **370** പേർക്ക് ജീവഹാനി ഉണ്ടായതായി പലസ്തീൻ അറിയിച്ചു. രണ്ടായിരത്തിലേറെ പേർക്ക് പരിക്കേറ്റിട്ടുണ്ട്. അതിനിടെ, ഹമാസിനെതിരെ ഇസ്രായേൽ ഔദ്യോഗികമായി യുദ്ധം പ്രഖ്യാപിച്ചു. ഇസ്രായേൽ സുരക്ഷാകാര്യ മന്ത്രിസഭായോഗം ചേർന്നാണ് ഇത് സംബന്ധിച്ച തീരുമാനം കൈക്കൊണ്ടത്. 1973-ന് ശേഷം ഇതാദ്യമായാണ് ഇസ്രായേൽ ഔദ്യോഗിക യുദ്ധപ്രഖ്യാപനം നടത്തിയത്.

ISRAELI PRIME MINISTER-BIDEN

ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു അമേരിക്കൻ പ്രസിഡന്റ് ജോ ബൈഡനുമായി ടെലഫോണിൽ സംഭാഷണം നടത്തി. ജോ ബൈഡൻ ഇസ്രായേലിന് നിരുപാധിക പിന്തുണ പ്രഖ്യാപിച്ച സാഹചര്യത്തിലായിരുന്നു സംഭാഷണം. ബ്രിട്ടീഷ് പ്രധാനമന്ത്രി റിഷി സുനക് തുടങ്ങി ഇസ്രായേലിന് പിന്തുണ പ്രഖ്യാപിച്ച വിവിധ ലോക രാഷ്ട്ര നേതാക്കളുമായി നെതന്യാഹു ഫോണിൽ ബന്ധപ്പെട്ടു. അടിയന്തര സൈനിക സഹായവും അമേരിക്ക പ്രഖ്യാപിച്ചിട്ടുണ്ട്.

ISRAEL UNSC MEETING

പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ യു.എൻ രക്ഷാ സമിതി ഇന്നലെ അടിയന്തര യോഗം ചേർന്നു. നയതന്ത്ര മാർഗ്ഗങ്ങളിലൂടെ സംഘർഷാവസ്ഥ ലഘൂകരിക്കാനുള്ള നടപടികൾ സ്വീകരിക്കാൻ യോഗം തീരുമാനമെടുത്തു. ഒന്നര മണിക്കൂർ നീണ്ട യോഗത്തിനൊടുവിൽ പ്രസ്താവനകളൊന്നും ഔദ്യോഗികമായി പുറത്തുവിട്ടിട്ടില്ല. പലസ്തീൻ ഇസ്ലാമിക സംഘടനയായ ഹമാസ് യുദ്ധക്കുറ്റത്തിൽ ഏർപ്പെട്ടിരിക്കുകയാണെന്നും ഹമാസിന്റെ എല്ലാ തീവ്രവാദ കേന്ദ്രങ്ങളും ഇല്ലാതാക്കണമെന്നും യു.എന്നിലെ ഇസ്രായേലി അംബാസിഡർ ആവശ്യപ്പെട്ടു.

HEADLINE-2

ISRAEL – V. MURALEEDHARAN

ഇസ്രായേലിലുള്ള ഇന്ത്യൻ പൗരന്മാർ ആശങ്കപ്പെടേണ്ട സാഹചര്യം ഇല്ലെന്ന് കേന്ദ്ര വിദേശകാര്യ സഹമന്ത്രി വി. മുരളീധരൻ. ഏത് ആവശ്യത്തിനും ഇന്ത്യൻ എംബസിയെ ബന്ധപ്പെടാം. എത്രപേർ സംഘർഷ പ്രദേശങ്ങളിൽ ഉണ്ടെന്ന് എംബസിക്ക് വിവരം നൽകിയിട്ടുണ്ട് എന്നും കേന്ദ്രമന്ത്രി കൊച്ചിയിൽ മാധ്യമങ്ങളോട് പറഞ്ഞു. ഇസ്രായേലിന് നേരെ നടന്നത് ഭീകരാക്രമണമെന്നും

ഇന്ത്യ, ഇസ്രയേലിനൊപ്പമെന്നും വിദേശകാര്യ സഹമന്ത്രി വ്യക്തമാക്കി. ഇന്ത്യൻ എംബസി പുറപ്പെടുവിച്ച ജാഗ്രതാ നിർദ്ദേശങ്ങൾ അനുസരിക്കുകയും പ്രാദേശിക ഭരണകൂടങ്ങളുടെ സുരക്ഷാ നിർദ്ദേശങ്ങൾ പാലിക്കുകയും ചെയ്യണമെന്ന് അദ്ദേഹം ആവശ്യപ്പെട്ടു. ഏത് അടിയന്തര സാഹചര്യവും നേരിടാൻ കേന്ദ്രസർക്കാർ തയ്യാറാണെന്നും ശ്രീ വി മുരളീധരൻ വ്യക്തമാക്കി.

FLIGHT CANCELLED

പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ ടെൽ അബീവിലേക്കുള്ള വിമാന സർവീസ് എയർ ഇന്ത്യ നിർത്തിവെച്ചു. ഈ മാസം 14 വരെ ഡൽഹിയിൽ നിന്ന് ടെൽ അബീവിലേക്കും തിരിച്ചും സർവീസ് ഉണ്ടാകില്ലെന്ന് അധികൃതർ അറിയിച്ചു. ഈ കാലയളവിൽ ഏതെങ്കിലും വിമാനത്തിൽ ബുക്കിംഗ് സ്ഥിരീകരിച്ച യാത്രക്കാർക്ക് സാധ്യമായ എല്ലാ പിന്തുണയും നൽകുമെന്ന് എയർ ഇന്ത്യ അറിയിച്ചു.

HEADLINE-3

AFGHAN EARTHQUAKE

പടിഞ്ഞാറൻ അഫ്ഗാനിസ്ഥാനിലുണ്ടായ ഭൂചലന പരമ്പരയിൽ മരിച്ചവരുടെ എണ്ണം രണ്ടായിരം കടന്നു. 2,445 -ലേറെ പേർ മരിച്ചതായി താലിബാൻ ഭരണകൂടത്തെ ഉദ്ധരിച്ച് റോയിട്ടേഴ്സ് റിപ്പോർട്ട് ചെയ്തു. ഇന്നലെ പ്രാദേശിക സമയം രാവിലെ 6.30 - ഓടെയാണ് പ്രവിശ്യ തലസ്ഥാനമായ ഹേറത്തിന്റെ വടക്കുപടിഞ്ഞാറ് 6.3 തീവ്രത രേഖപ്പെടുത്തിയ ഭൂചലനം അനുഭവപ്പെട്ടത്. തുടർന്ന് എട്ട് തുടർചലനങ്ങളുണ്ടായി. 1,300-ലേറെ വീടുകൾക്ക് കേടുപാടുകളോടുകൂടെ തകരുകയോ ചെയ്തിട്ടുണ്ട്. തകർന്നടിഞ്ഞ കെട്ടിട അവശിഷ്ടങ്ങൾക്കിടയിൽപ്പെട്ടവരെ രക്ഷിക്കാൻ ശ്രമം തുടരുന്നു. കഴിഞ്ഞ വർഷം ജൂണിൽ

മേഘലയിൽ 5.9 തീവ്രത രേഖപ്പെടുത്തിയ ഭൂചലനത്തിൽ
ആയിരത്തിലധികം പേർ മരിച്ചിരുന്നു.

HEADLINE-4

RAJNATH VISIT

രക്ഷാമന്ത്രി രാജ്നാഥ്സിംഗിന്റെ ദ്വിരാഷ്ട്ര സന്ദർശനത്തിന് ഇന്ന് തുടക്കമാകും. ഈ മാസം 12 വരെ അദ്ദേഹം ഇറ്റലിയിലും ഫ്രാൻസിലും സന്ദർശനം നടത്തും. സന്ദർശനത്തിന്റെ ആദ്യ ഘട്ടത്തിൽ ഇറ്റാലിയൻ പ്രതിരോധ മന്ത്രി ഗൈഡോ ക്രിസെറ്റോയുമായി ശ്രീ രാജ്നാഥ്സിംഗ് റോമിൽ കൂടിക്കാഴ്ച നടത്തും. പര്യടനത്തിന്റെ രണ്ടാം ഘട്ടത്തിൽ, പാരീസിൽ ഫ്രഞ്ച് സായുധ സേനാ മന്ത്രി സെബാസ്റ്റ്യൻ ലെകോർനൂവുമായി രാജ്നാഥ്സിംഗ് അഞ്ചാം വാർഷിക പ്രതിരോധ സംഭാഷണം നടത്തും. വ്യവസായിക സഹകരണത്തിനുള്ള സാധ്യതകളെക്കുറിച്ച് പ്രതിരോധ വ്യവസായ സിഇഒ മാരുമായും മുതിർന്ന പ്രതിനിധികളുമായും റോമിലും പാരീസിലും രാജ്യരക്ഷാമന്ത്രി ചർച്ച നടത്തും.

JAISHANKAR-TANZANIAN PREZ

വിദേശകാര്യ മന്ത്രി എസ് ജയ്ശങ്കർ ടാൻസാനിയൻ പ്രസിഡന്റ് സാമിയ സുലൂഹു ഹസ്സനുമായി കൂടിക്കാഴ്ച നടത്തി. ആഫ്രിക്കൻ യൂണിയനെ ജി 20 യിൽ സ്ഥിരാംഗമായി ഉൾപ്പെടുത്താൻ മുൻകൈ എടുത്തതിന് പ്രധാനമന്ത്രി നരേന്ദ്ര മോദിക്ക് സാമിയ സുലൂഹു ഹസ്സൻ നന്ദി അറിയിച്ചു. ഇന്ത്യ സന്ദർശനത്തിന് എത്തിയ സാമിയ സുലൂഹു ഹസ്സനെ വിമാനത്താവളത്തിൽ കേന്ദ്ര വിദ്യാഭ്യാസ സഹമന്ത്രി അന്നപൂർണാദേവി സ്വീകരിച്ചു.

SIKKIM FLOOD

മിന്നൽപ്രളയം ദുരന്തം വിതച്ച സിക്കിമിൽ ദുരിതാശ്വാസ പ്രവർത്തനങ്ങൾ പുരോഗമിക്കുന്നു. കേന്ദ്ര ആഭ്യന്തര സഹമന്ത്രി അജയ് കുമാർ മിശ്ര ഇന്നലെ ദുരിതബാധിത പ്രദേശങ്ങൾ സന്ദർശിച്ചു. പ്രളയത്തിൽ ഒറ്റപ്പെട്ടു പോയവരെയും മറ്റ് ദുരിതം അനുഭവിക്കുന്നവർക്കും സഹായമെത്തിക്കാൻ മുന്തിയ പരിഗണന നൽകിയിട്ടുണ്ടെന്ന് അദ്ദേഹം വാർത്താലേഖകരോട് പറഞ്ഞു. ദുരന്തത്തിൽ ഇതുവരെ 33 പേർ മരിച്ചതായി സ്ഥിരീകരിച്ചിട്ടുണ്ട്. 105 പേരെ കാണാനില്ല. 2,563 പേരെ ഇതുവരെ രക്ഷപ്പെടുത്താനായിട്ടുണ്ട്.

UTTARAKHAND-BUS ACCIDENT

ഉത്തരാഖണ്ഡിലെ നൈനിറ്റാൾ ജില്ലയിൽ ബസ് മറിഞ്ഞ് ഏഴ് പേർ മരിച്ചു. 22 പേർക്ക് പരിക്കേറ്റു. കലാധുങ്കി റോഡിൽ മംഗോളി ഘട്ട്കാഡിന് സമീപമായിരുന്നു അപകടം. ഹരിയാനയിലെ ഹിസാർ ജില്ലയിൽ നിന്നും നൈനിറ്റാളിലേക്കുള്ള യാത്രാമധ്യേ സ്കൂൾ അധ്യാപകരാണ് അപകടത്തിൽപ്പെട്ടത്.

NT. LADAKH-RESULTS

കാർഗിൽ- ലഡാക് സ്വയം ഭരണ ഹിൽ കൗൺസിൽ തിരഞ്ഞെടുപ്പിൽ നാഷണൽ കോൺഫറൻസ്- കോൺഗ്രസ് സഖ്യത്തിന് വൻ വിജയം. 26 സീറ്റുകളിൽ നടന്ന തിരഞ്ഞെടുപ്പിൽ 12 സീറ്റുകൾ നാഷണൽ കോൺഫറൻസിനും 10 സീറ്റുകൾ കോൺഗ്രസിനും ലഭിച്ചു. ബിജെപിക്ക് രണ്ടും സ്വതന്ത്രർക്ക് രണ്ടും സീറ്റുകൾ ലഭിച്ചു. ഒക്ടോബർ നാലിന് നടന്ന തിരഞ്ഞെടുപ്പിൽ 65 ശതമാനം വോട്ടെടുപ്പ് രേഖപ്പെടുത്തിയിരുന്നു.

PARUSHOTHAM -SASTRA CONGRESS

കൊച്ചിയിൽ നാളെ നടക്കുന്ന 16-ാമത് കൃഷി ശാസ്ത്ര കോൺഗ്രസ് കേന്ദ്ര ഫിഷറീസ് മന്ത്രി പർഷോത്തം രൂപാല ഉദ്ഘാടനം ചെയ്യും. നാഷണൽ അക്കാദമി ഓഫ് അഗ്രികൾച്ചറൽ സയൻസസ് സംഘടിപ്പിക്കുന്ന പരിപാടി ആദ്യമായാണ് കേരളത്തിൽ നടക്കുന്നത്. കൃഷി അനുബന്ധ വിഷയങ്ങൾ, ഭൂമിയും വെള്ളവും, കാർഷിക ഉൽപാദന സംവിധാനങ്ങൾ, ഉൽപ്പന്നങ്ങൾ, കൃത്യമായ കൃഷി എന്നിവയുമായി ബന്ധപ്പെട്ട എല്ലാ പ്രശ്നങ്ങളും കോൺഗ്രസ് ചർച്ച ചെയ്യും. കൃഷി ശാസ്ത്ര കോൺഗ്രസ് വെള്ളിയാഴ്ച സമാപിക്കും.

RAIN - KERALA

കേരളത്തിൽ അഞ്ച് ദിവസം വിവിധ ജില്ലകളിൽ ഒറ്റപ്പെട്ട ശക്തമായ മഴയ്ക്കു സാധ്യതയെന്ന് കേന്ദ്ര കാലാവസ്ഥ വകുപ്പ്. ഇന്ന് മലപ്പുറം, കോഴിക്കോട്, വയനാട് ജില്ലകളിൽ യെലോ അലർട്ട് പ്രഖ്യാപിച്ചു. നാളെ മലപ്പുറം, കോഴിക്കോട്, വയനാട്, കണ്ണൂർ ജില്ലകളിലാണ് മഞ്ഞ ജാഗ്രത.

HEADLINE-5

ICC WORLD CUP

ഏകദിന ക്രിക്കറ്റ് ലോകകപ്പിൽ ഓസ്ട്രേലിയക്കെതിരായ ആദ്യ മത്സരത്തിൽ ഇന്ത്യയ്ക്ക് 6 വിക്കറ്റ് ജയം. 200 റൺസ് വിജയലക്ഷ്യവുമായി ബാറ്റ് ചെയ്ത ഇന്ത്യ 42.3 ഓവറിൽ നാല് വിക്കറ്റ് നഷ്ടത്തിൽ ലക്ഷ്യം കണ്ടു. 85 റൺസെടുത്ത വിരാട് കോഹ്ലിയുടെയും 97 റൺസ് നേടിയ കെഎൽ രാഹുലിന്റേയും ബാറ്റിംഗ് മികവിലാണ് ഇന്ത്യയുടെ ജയം. ടോസ് നേടി ആദ്യം ബാറ്റ് ചെയ്ത ഓസീസ് 49.3 ഓവറിൽ 199 റൺസെടുക്കുന്നതിനിടെ എല്ലാവരും പുറത്താവുകയായിരുന്നു. ഇന്ന് ന്യൂസീലന്റ് നെതർലന്റ്സിനെ നേരിടും.

REV. ASIAN GAMES

പത്തൊൻപതാമത് ഏഷ്യൻ ഗെയിംസിന് ചൈനയിലെ ഹാങ്ചോയിയിൽ കൊടിയിറങ്ങി. ഹോക്കി താരം പി.ആർ.ശ്രീജേഷ് ഇന്ത്യൻ പതാകയേന്തി. സമാപന ചടങ്ങിനോടുകൂടി രാജ്യങ്ങളും താരങ്ങളും ഉപചാരം ചൊല്ലിപ്പിരിഞ്ഞു. ഇരുപതാം ഏഷ്യൻ ഗെയിംസ് മൂന്ന് വർഷത്തിനപ്പുറം ജപ്പാനിൽ നടക്കും.

ISL

ഐഎസ്എല്ലിൽ മുറുമുറുപ്പിനെ സിറ്റിക്കൈതിരെ കേരള ബ്ലാസ്റ്റേഴ്സ് എഫ്.സിക്ക് തോൽവി. ഒന്നിനെതിരെ രണ്ട് ഗോളുകൾക്കാണ് മുറുമുറുപ്പിനെ ബ്ലാസ്റ്റേഴ്സിനെ പരാജയപ്പെടുത്തിയത്. സീസണിലെ ആദ്യ രണ്ട് മത്സരങ്ങളിൽ തുടർവിജയം സ്വന്തമാക്കിയതിന് പിന്നാലെയാണ് ബ്ലാസ്റ്റേഴ്സ് തോൽവി വഴങ്ങിയത്. നിലവിലെ പോയിന്റ് പട്ടികയിൽ മുറുമുറുപ്പിനെ രണ്ടാമതും ബ്ലാസ്റ്റേഴ്സ് നാലാമതാണ്. ഈ മാസം 21-ന് കൊച്ചിയിൽ നടക്കുന്ന മത്സരത്തിൽ കേരള ബ്ലാസ്റ്റേഴ്സ് - നോർത്ത് ഇന്ത്യ യുണൈറ്റഡിനെ നേരിടും.
